

Pagna ewlenija>Tehid ta' azzjoni legali>Atlas Ġudizzjarju Ewropew dwar kwistjonijiet ċivili>Medjazzjoni
Medjazzjoni

Rumanija

L-Artikolu 10 – Informazzjoni dwar il-qrati jew l-awtoritajiet kompetenti

Skont l-**Artikoli 58 u 59 tal-Liġi Nru 192/2006** dwar il-medjazzjoni u l-organizzazzjoni tal-professjoni ta' medjatur, kif emendata u kkompletata, meta l-partijiet f' kunflitt ikunu laħqu ftehim, jista' jiffassal ftehim bil-miktub, li jinkludi l-klawżoli kollha miftiehma, li għandu l-istatus ta' dokument privat. Bħala regola, il-ftehim jiffassal mill-medjatur, bl-eċċezzjoni ta' każijiet fejn il-partijiet u l-medjatur jaqblu mod ieħor.

Il-Ftehim tal-partijiet m'għandux jinkludi dispożizzjonijiet li jmorru kontra l-liġi u l-ordni pubbliku. Meta l-liġi teħtieġ kundizzjonijiet sostantivi u formali, il-legalità tal-ftehim ta' medjazzjoni tista' tiġi vverifikata u attestata mill-avukati tal-partijiet jew minn nutar pubbliku, meta dawn ikunu ġew assistiti matul il-medjazzjoni, jew tabilhaqq minn avukat jew nutar pubbliku ieħor magħżul mill-medjatur bil-qbil tal-partijiet.

Il-Ftehim ta' medjazzjoni vverifikat u attestat mill-avukati tal-partijiet, nutar pubbliku jew minn avukat jew nutar pubbliku magħżul mill-medjatur bil-qbil tal-partijiet huwa eżekuttiv.

Meta l-kunflitt medjat jikkonċerna t-trasferiment ta' proprjetà kif ukoll drittijiet in rem, każijiet ta' diviżjoni u suċċessjoni, u fin-nuqqas ta' dan il-ftehim ikun null u bla effett, il-ftehim ta' medjazzjoni mfassal mill-medjatur jiġi ppreżentat lin-nutar pubbliku jew lill-qorti sabiex dawn, abbażi tal-ftehim ta' medjazzjoni, jivverifikaw il-kundizzjonijiet sostantivi u formali bl-użu tal-proċeduri stabbiliti mil-liġi u joħroġu strument awtentiku jew sentenza, kif xieraq, fir-rigward tal-proċeduri legali. Il-ftehimiet ta' medjazzjoni ser jiġu vverifikati dwar l-issodisfar tal-kundizzjonijiet sostantivi u formali; in-nutar pubbliku jew il-qorti, fejn xieraq, ikunu jistgħu jemendawhom jew jissupplimentawhom bil-qbil tal-partijiet. Il-medjatur għandu jkun marbut b'dawn l-obbligi u bi kwalunkwe dritt in rem fi proprjetà immobbli kostitwit, emendat jew mitmum mill-ftehim ta' medjazzjoni. Dawn l-obbligi japplikaw fil-każijiet kollha fejn il-liġi tirrikjedi li jiġu ssodisfati rekwiżiti sostantivi u formali, u fin-nuqqas ta' dan il-ftehim ikun null u bla effett. Meta l-liġi titlob li l-kundizzjonijiet tar-reklamar jiġu ssodisfati, in-nutar jew il-qorti jitolbu li l-kuntratt jew is-sentenza tal-qorti awtentikati jiddaħhlu fir-Registru tal-Artijiet.

Is-soluzzjoni mil-huqa mill-partijiet hija vinkolanti.

Il-partijiet jistgħu jitolbu lin-nutar pubbliku jawtentika l-ftehim. Id-dokument imfassal min-nutar pubbliku, li jawtentika l-ftehim miksub fil-medjazzjoni, huwa eżekutorju. Jekk il-ftehim ta' medjazzjoni jkun relatat ma' każ ta' suċċessjoni u jkun intlaħaq qabel il-hruġ ta' ċertifikat tas-suċċessjoni, il-kompetenza legali tkun f'idejn in-nutar pubbliku.

Il-partijiet jistgħu jidher quddiem il-qorti sabiex jitolbu sentenza li tistabbilixxi s-soluzzjoni tagħhom. L-awtorità kompetenti tkun jew il-qorti distrettwali b' ġurisdizzjoni fejn kwalunkwe waħda mill-partijiet ikollha d-domicilju/il-post tar-residenza/l-uffiċċju rreġistrat, skont il-każ, jew il-qorti distrettwali b' ġurisdizzjoni fejn ikun ġie konkluz il-ftehim ta' medjazzjoni. Is-sentenza li tistabbilixxi l-ftehim tal-partijiet tingħata f'seduta magħluqa u hija eżegwibbli, u l-Artikoli 438 sa 441 tal-Kodiċi tal-Proċedura Ċivili japplikaw kif xieraq.

Skont l-**Artikolu 63 tal-Liġi Nru 192/2006** dwar il-medjazzjoni u l-organizzazzjoni tal-professjoni ta' medjatur, kif emendata, meta t-tliet tkun għet solvuta permezz ta' medjazzjoni, il-qorti, fuq talba tal-partijiet u b'konformità mal-kundizzjonijiet legali, tagħti sentenza li tistabbilixxi soluzzjoni bejn il-partijiet (tranżazzjoni), fejn l-Artikoli 438 sa 441 tal-Kodiċi tal-Proċedura Ċivili japplikaw kif xieraq. It-tranżazzjoni se tiġi konkluda bil-miktub u tiffirma l-parti operattiva tas-sentenza. Is-sentenza ta' kunsens maħruġa f'konformità mal-liġi hija eżegwibbli.

F'konformità mal-Artikolu 6(3) tad-Direttiva, il-Qrati jew l-awtoritajiet kompetenti biex jirċievu t-talbiet imsemmija hawn fuq skont il-paragrafi 1 u 2 huma: il-qrati distrettwali; it-tribunali; il-qrati tal-appell; il-Qorti Għolja tal-Kassazzjoni u l-Ġustizzja.

Lista ta' medjaturi u nutara pubbliċi hija ppubblikata fuq is-sit web tal-ġustizzja elettronika:

Kif issib medjatur? [hawn](#)

Kif issib nutar pubbliku? [hawn](#)

L-aħħar aġġornament: 26/06/2023

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.